

- даталуу күндөрдү, бүтүрүүчүлөрүнүн жолугушуулары, маараке салтанаттары жана ж.б. кирет.
- 3.2. Үй-бүлөлүк салтанаттар Ак-Дөбө айыл аймагынын айылдарында калыптанып калган жергиликтүү эрежелер жана тартип боюнча, киргизилген чектөөлөрдү жана тыюуларды бекем сактоо менен өткөрүлсүн.
  - 3.3. Жамааттарда өтүүчү куда тамактары, мааракелер, Нооруз майрамдары жалпы тартипте ысырапкерчиликке жол берилбей өткөрүлсүн.
  - 3.4. Үйлөнүү үлпөттөрү, кыз узатуу тойлору, бешик тоюу, тушоо кесүү тоюу, балдарды сүннөткө отургузуу, нике тоюу, куда тосуу, туулгандыгы боюнча даталуу күндөрдү, бүтүрүүчүлөрүнүн жолугушуулары ж.б. той тамашалар ашыкча ысырапкерчиликке жол бербей, белгиленген тартипте өткөрүлсүн. (куда түштөндүрүүлөргө чектөө коюлуп, баалуу белек тапшырууга жана дасторконго чектөөлөр коюлсун)
  - 3.5. Үй-бүлөлүк салтанаттарды өткөрүүдө спирт ичимдигин колдонууга тыюу салынат.

#### **4. Өлгөндү эске алуу ырым-жырымдарын өткөрүүнүн тартиби**

- 4.1. Маркумду эскерүү ырым-жырымдарын (акыркы сапарга узатуу, үчүлүк, жетилик, кыркылык) өткөрүүдө 1 (бир) баш койдон 2 (баш) койго чейин уруксат.
- 4.2. Маркумду эскерүү ырым-жырымдары мал союну эсепке албаганда айылдарда калыптанып калган жергиликтүү эрежелер жана тартип боюнча өткөрүлсүн. (сөөктү узатуу 1 күндөн ашырылбасын)
- 4.3. Аялдарга таркатуу үчүн жыртыш же жүз аарчуулар жана кийит берүү жагы токтотулсун.
- 4.4. Сөөк чыккан жерге пакет жасап келүү иштери токтотулсун.
- 4.5. Өлгөн адамдын кыркы, ашы бодо мал союу менен өткөрүлбөстөн, жакындары менен гана бир же эки майда жандык союу менен жөнөкөй тартипте өткөрүлсүн.
- 4.6. Сөөк чыккан жерге айыл эли тарабынан куран окутуу биринчи жана экинчи жумалыгында гана ишке ашырылсын жана досторкон көтөрүп баруу жагы токтотулсун.
- 4.7. Сөөк чыккан үйдөн пакет таркатуу тыйылсын. (Үй ээсине эскертилсин)

#### **5. Үй – бүлөлүк салтанаттарды жана маркумду эскерүү ырым-жырымдарын өткөрүүнү иретке келтирүүчү, көзөмөлдөөчү комиссиялар жана кызмат адамдары**

Жобого ылайык үй – бүлөлүк салтанаттарды жана маркумду эскерүү ырым-жырымдарын өткөрүүнү иретке келтирүүчү, көзөмөлдөөчү органдарга жана кызмат адамдарына айыл өкмөтүнүн башчысы, райондук комиссия жана жергиликтүү комиссия кирет. Баардык комиссиялар өздөрүнүн ишин документтештирет.

##### **5.1. Жергиликтүү комиссия**

- 5.1.1. Жергиликтүү комиссия айыл өкмөтүндө аймактык коомдук өз алдынча башкаруусунда түзүлөт. Анын курамына айыл өкмөтүнүн кызматкерлери, жергиликтүү кеңештин депутаттары, маданият мекемесинин, ардагерлердин, аялдардын жана жаштардын уюмдарынын, аксакалдар сотунун, диний уюмдардын, өкмөттүк эмес уюмдардын, милициянын, жергиликтүү коомдоштуктун өкүлдөрү кирет. Жергиликтүү комиссия айыл өкмөтүнүн башчысынын буйругу менен бекитилет.
- 5.1.2. Жергиликтүү комиссиянын мүчөлөрү маркумду эскерүү ырым-жырымы өткөрүлүп жаткан жерге чогуусу менен барып түшүндүрүү иштерин жүргүзөт, өлүк ээсин жобонун талаптары менен тааныштырып, жобонун талаптарынын аткарылышына мониторинг жана көзөмөл жүргүзөт (же акт түзөт), ал тууралуу комиссияда маселе карайт, талапты бузган адамдарга карата чара (анын ичинде коомдук уяткаруу чарасын) көрөт.

##### **5.3. Комиссиянын функциялары**

- 5.3.1. Комиссиялар төмөндөгүдөй функцияларды жүзөгө ашырат:
- 5.3.2. Ак-Дөбө айыл өкмөтүнө Кыргыз Республикасынын Президентинин Кыргыз Республикасында үй – бүлөлүк салтанаттарды жана маркумду эскерүү үрп-адаттарын тартипке келтирүү Жарлыгы боюнча келип түшкөн арыздарды карайт жана калк арасында түшүндүрүү иштерине көмөктөшөт.